

തദ്ദേശഭരണവും ശ്രാമവികസനവും വകുപ്പുമന്ത്രി (ശ്രീ ഫാലോളി മുഹമ്മദ് കുട്ടി) : സർ, ഞാൻ പ്രമേയത്തെ പിൻതാങ്ങുന്നു.

മി. സ്പീക്കർ : പ്രമേയം സഭ അംഗീകരിച്ചിരിക്കുന്നു.

(2) അനൗദ്യോഗികാംഗങ്ങളുടെ കാര്യം

അനൗദ്യോഗിക പ്രമേയങ്ങളും ബില്ലുകളും സംബന്ധിച്ച സമിതിയുടെ ഇരുപത്തിമൂന്നാമത് റിപ്പോർട്ട്

ശ്രീ. കെ. വി. കുഞ്ഞിരാമൻ : സർ, അനൗദ്യോഗിക പ്രമേയങ്ങളും ബില്ലുകളും സംബന്ധിച്ച സമിതിയുടെ ഇരുപത്തിമൂന്നാമത് റിപ്പോർട്ട് അംഗീകരിക്കണമെന്ന പ്രമേയം ഞാൻ അവതരിപ്പിക്കുന്നു.

തദ്ദേശഭരണവും ശ്രാമവികസനവും വകുപ്പുമന്ത്രി (ശ്രീ ഫാലോളി മുഹമ്മദ് കുട്ടി) : സർ, ഞാൻ പ്രമേയത്തെ പിൻതാങ്ങുന്നു.

മി. സ്പീക്കർ : റിപ്പോർട്ട് സഭ അംഗീകരിച്ചിരിക്കുന്നു.

VIII ബില്ലുകളുടെ അവതരണാനുമതിക്കുള്ള പ്രമേയങ്ങൾ

(i) 2010-ലെ കേരള ബാല-ബാലിക പീഡന നിരോധന ബിൽ

ശ്രീമതി കെ. കെ. ലതിക : സർ, 2010-ലെ കേരള ബാല-ബാലിക പീഡന നിരോധന ബില്ലിന്റെ അവതരണാനുമതിക്കുള്ള പ്രമേയം അവതരിപ്പിക്കുന്നു.

ശ്രീമതി ജെ. അരുന്ധതി : പ്രമേയത്തെ പിന്താങ്ങുന്നു.

ആരോഗ്യവും സാമൂഹ്യക്ഷേമവും വകുപ്പുമന്ത്രി (ശ്രീമതി പി. കെ. ശ്രീമതി ടീച്ചർ) : സർ, ബഹുമാനപ്പെട്ട മെമ്പർ ശ്രീമതി കെ. കെ. ലതിക അവതരിപ്പിച്ച ഈ ബിൽ ബാല-ബാലിക പീഡനത്തെ സംബന്ധിച്ചതായതുകൊണ്ട് വളരെ പ്രധാനപ്പെട്ടതാണ്. പക്ഷെ ഈ ബില്ലിൽ ഒട്ടേറെ അവിശ്വസനീയതകളും അപ്രായോഗികമായ കാര്യങ്ങളും ഉണ്ടെന്നുള്ളതുകൊണ്ട് മാത്രമല്ല, നമ്മുടെ സംസ്ഥാനത്ത് കുട്ടികൾക്ക് എതിരായ പീഡനങ്ങൾ ഇല്ലായ്മ ചെയ്യുന്നതിന് ആവശ്യമായ ഒട്ടേറെ പ്രവർത്തനങ്ങൾ ഇപ്പോൾ നടന്നുകൊണ്ടിരിക്കുകയുമാണ്. തൊഴിൽ വകുപ്പിന്റെ നേതൃത്വത്തിൽ, സാമൂഹ്യ ക്ഷേമവകുപ്പിന്റെ നേതൃത്വത്തിൽ, അതോടൊപ്പം നിലനിൽക്കുന്ന കേന്ദ്ര നിയമങ്ങളുടേയും മറ്റും ഭാഗമായി കുട്ടികളുടെ ക്ഷേമത്തിനുവേണ്ടി ഒട്ടേറെ പ്രവർത്തനങ്ങൾ നടന്നു കൊണ്ടിരിക്കുകയാണ്.

ഈ സാഹചര്യത്തിൽ സംസ്ഥാന തലത്തിൽ പുതിയതായി ഒരു നിയമം ആവശ്യമുണ്ടോ എന്ന് ബഹുമാനപ്പെട്ട മെമ്പർ ഒന്ന് പരിശോധിക്കണം. നിലവിലുള്ള നിയമത്തിലെ പഴുതുകൾ ഉപയോഗിച്ച് പല കുറ്റവാളികളും രക്ഷപ്പെടുന്നുണ്ട് എന്നുള്ളത് മറ്റൊരു കാര്യമാണ്. നിയമത്തിന്റെ പഴുതുകൾ ഉപയോഗിച്ച് രക്ഷപ്പെടാനുള്ള ഒട്ടേറെ സാഹചര്യങ്ങൾ മറ്റ് പല നിയമങ്ങൾക്കും ഉള്ളതുപോലെ ഇന്ന് നിലനിൽക്കുന്ന നിയമങ്ങൾക്കും ഉണ്ട്. 1860-ലെ